



गुजरात के गांधी नगर में आयोजित चौथे ग्लोबल रिन्युएबल एनर्जी इन्वेस्टर्स मीट में राजस्थान के मुख्यमंत्री भजनलाल को अवॉर्ड प्रदान किया गया। रिन्युएबल एनर्जी के कुल उत्पादन में राजस्थान को देश भर में दूसरा स्थान मिला है।

राजस्थान सौर ऊर्जा उत्पादन में देश भर में पहले स्थान पर

गुजरात के गांधी नगर में आयोजित चौथे ग्लोबल रिन्युएबल एनर्जी इन्वेस्टर्स मीट में राजस्थान के मुख्यमंत्री भजनलाल को अवॉर्ड प्रदान किया गया

जयपुर, 16 सितम्बर। प्रधानमंत्री नरेन्द्र मोदी ने ऊर्जा निवेश बैठक और एक्सपो (री-इन्वेस्ट 2024) का उद्घाटन किया। इस अवसर पर मुख्यमंत्री भजनलाल शर्मा भी उपस्थित रहे।

गैर-जीवाश्म ईंधन स्रोतों से 200 गीगावाट क्षमता के लक्ष्य की प्राप्ति में महत्वपूर्ण योगदान देने के लिए राजस्थान को समारोह में सम्मानित किया गया। राज्य ने कुल सौर ऊर्जा क्षमता श्रेणी में सर्वोच्च उपलब्धि हासिल करते हुए देश में प्रथम स्थान हासिल किया है। वहीं कुल नवीकरणीय ऊर्जा क्षमता की श्रेणी में राजस्थान द्वितीय स्थान पर रहा है। मुख्यमंत्री भजनलाल शर्मा एवं ऊर्जा राज्य मंत्री (स्वतंत्र प्रभार) हीरालाल नागर ने केन्द्रीय नवीन एवं नवीकरणीय ऊर्जा मंत्री प्रहलाद जोशी के हाथों से यह पुरस्कार ग्रहण किया।

मुख्यमंत्री भजनलाल शर्मा ने कहा कि आज राजस्थान भारत में अक्षय ऊर्जा उत्पादन में पहले स्थान पर है। यहां का भड़ला सोलर पार्क 2 हजार 245 मेगावाट स्थापित सोलर क्षमता के साथ दुनिया का सबसे बड़ा सोलर पार्क है। अक्षय ऊर्जा के क्षेत्र में निवेशकों के लिए प्रदेश में

- रिन्युएबल एनर्जी के कुल उत्पादन में राजस्थान को देश भर में दूसरा स्थान मिला है।
- मुख्यमंत्री भजनलाल शर्मा ने कहा, राजस्थान का भड़ला सोलर पार्क 2,245 मेगावाट क्षमता के साथ दुनिया का सबसे बड़ा सोलर पार्क है और हमारी सरकार रिन्युएबल एनर्जी में उत्पादन बढ़ाने की दिशा में काम कर रही है।
- कार्यक्रम का उद्घाटन प्रधानमंत्री नरेन्द्र मोदी ने किया, जिसमें गुजरात, आंध्र प्रदेश, मध्य प्रदेश, छत्तीसगढ़, गोवा के मुख्यमंत्री व केन्द्रीय रिन्युएबल एनर्जी मंत्री प्रहलाद जोशी भी मौजूद थे।

अनुकूल वातावरण उपलब्ध है। उन्होंने कहा कि राज्य में 28 गीगावाट अक्षय ऊर्जा परियोजनाओं से लगभग 470 करोड़ यूनिट बिजली उत्पादित हो रही है और 32 गीगावाट की परियोजनाएं निर्माणाधीन हैं। साथ ही, राज्य में 142 गीगावाट सौर ऊर्जा और 284 गीगावाट पवन ऊर्जा के उत्पादन की संभावनाएं हैं। हम वर्ष 2031-32 तक 115 गीगावाट सौर एवं पवन ऊर्जा का उत्पादन बढ़ाने का लक्ष्य लेकर चल रहे हैं।

शर्मा ने कहा कि प्रधानमंत्री मोदी के मार्गदर्शन में राज्य सरकार

बिजली क्षेत्र में सुधारों के लिए संकल्पित होकर कार्य कर रही है। हमने "विकसित राजस्थान 2047" के संकल्प को पूरा करने के लिए अगले 10 वर्षों में बढ़ती बिजली की मांग को पूरा करने के लिए कार्ययोजना तैयार कर ली है। उन्होंने कहा कि प्रधानमंत्री सूर्यशर मुफ्त बिजली योजना के तहत राजस्थान के सभी जिलों में आदर्श सौर ग्राम विकसित किए जा रहे हैं।

मुख्यमंत्री शर्मा ने कहा कि वैश्विक सहयोग, तकनीक, अनुसंधान, प्रशिक्षण और निवेश की सहायता से प्रदेश में ऊर्जा क्षेत्र में

निरंतर कार्य किए जा रहे हैं। इस दिशा में राज्य सरकार 9 से 11 दिसंबर तक जयपुर में "राइजिंग राजस्थान" इन्वेस्टमेंट समिट का आयोजन करने जा रही है, जिससे ऊर्जा क्षेत्र में निवेश आएगा। उन्होंने बताया कि राजस्थान में विगत 9 महीनों में बिजली तंत्र को सुदृढ़ करने के लिए महत्वपूर्ण कदम उठाए गए हैं। राज्य सरकार ने सार्वजनिक क्षेत्र के उपक्रमों के साथ 1 लाख 64 हजार करोड़ रुपये के एम.ओ.यू. किए हैं। साथ ही, केन्द्र सरकार ने राज्य में 5 हजार 292 मेगावाट क्षमता के तीन अल्ट्रा मेगा अक्षय ऊर्जा पार्क भी स्वीकृत किए हैं।

कार्यक्रम में गुजरात के राज्यपाल आचार्य देवव्रत, गुजरात के मुख्यमंत्री भूपेंद्र भाई पटेल, आंध्रप्रदेश के मुख्यमंत्री चंद्रबाबू नायडू, मध्यप्रदेश के मुख्यमंत्री डॉ. मोहन यादव, छत्तीसगढ़ के मुख्यमंत्री विष्णुदेव साय, गोवा के मुख्यमंत्री प्रमोद सावंत, केन्द्रीय नवीन एवं नवीकरणीय ऊर्जा मंत्री प्रहलाद जोशी, केन्द्रीय नवीन एवं नवीकरणीय ऊर्जा राज्यमंत्री श्रीपद येसू सोडा सहित विभिन्न देशों एवं राज्यों के प्रतिनिधिमण्डल एवं गणमान्य नागरिक उपस्थित थे।

राजू ठेहट हत्याकांड में नाबालिग को सुप्रीम कोर्ट ने जमानत दी

जयपुर, 16 सितम्बर। सुप्रीम कोर्ट ने प्रदेश के चर्चित राजू ठेहट हत्याकांड के एक नाबालिग को जमानत पर रिहा करने के आदेश दिए हैं। जस्टिस ए.एस. ओका और जस्टिस ए.जी. मसीह की खंडपीठ ने यह आदेश नाबालिग को आपराधिक याचिका को स्वीकार करते हुए दिए। अदालत ने कहा अपीलार्थी

- सुप्रीम कोर्ट ने नाबालिग को किशोर न्याय बोर्ड के समक्ष पेश करने की हिदायत दी और कहा कि बोर्ड का जमानत आदेश जारी करे।

नाबालिग को तत्काल किशोर न्याय बोर्ड के समक्ष पेश किया जाए और बोर्ड जमानत आदेश जारी करे। अपील में अधिवक्ता अभिसार भानु सिंह ने अदालत को बताया कि मामले में अपीलार्थी से किसी तरह की बरामदगी नहीं हुई है। इसके अलावा प्रकरण में आरोप पत्र भी पेश हो चुका है। उस पर आरोप है कि वह हत्याकांड में शामिल आरोपियों को मोबाइल, वाहन और हथियार उपलब्ध कराते से जुड़ा था। जबकि इस बात को कोई साक्ष्य अभियोजन पक्ष के पास नहीं है। केवल कॉल रिकॉर्ड के आधार पर अपीलार्थी को

(शेष अंतिम पृष्ठ पर)

कर्नाटक में कई अभिनेत्रियों ने यौन शोषण की शिकायत की

फिल्म उद्योग ने कर्नाटक सरकार से हस्तक्षेप की मांग की है

-लक्ष्मण बैंकट कुची-
-राष्ट्रदूत दिल्ली ब्यूरो-
नई दिल्ली, 16 सितम्बर। कर्नाटक फिल्म उद्योग ने भी उच्च न्यायालय के सेवानिवृत्त जज की अध्यक्षता में एक ऐसी कमेटी गठित करने की मांग की है, जो इस उद्योग के कामकाज की मॉनिटरिंग करे तथा महिला कलाकारों के लिये कार्य करने का एक अच्छा एवं विवेकपूर्ण माहौल पैदा करने के लिये सख्त कार्यवाही कर सके। वस्तुतः शीर्ष अभिनेताओं और अभिनेत्रियों का एक प्रतिनिधिमंडल राज्य के मुख्यमंत्री एस. सिद्धारमैया से मिला और उनके समक्ष अपनी यह मांग रखी कि उच्च या सर्वोच्च न्यायालय के

सेवानिवृत्त जज की अध्यक्षता में एक कमेटी गठित की जाये, जो यौन-उत्पीड़न की शिकायतों की जाँच करे तथा ऐसे यौन-दुर्व्यवहार के केसों के खिलाफ की जाने वाली कार्यवाही को गाइडलाइन भी तैयार करे। हालाँकि, सरकार ने अभी ऐसा

- कन्नड़ फिल्म उद्योग के एक प्रतिनिधिमंडल ने प्रदेश सरकार से मुलाकात की और एक रिटायर्ड जज की अध्यक्षता में कमेटी बनाने की मांग की, जो फिल्म उद्योग में महिला सुरक्षा का माहौल बनाने के लिए दिशा निर्देश देगी।
- इससे पहले मलयालम फिल्म उद्योग में हेमा कमेटी की रिपोर्ट आने के बाद यौन शोषण की घटनाओं की रोकथाम के लिए कमेटी बनाने की मांग उठी थी और तमिलनाडु से भी ऐसी ही बातें सामने आ रही हैं।

बहुत सारी फिल्म अभिनेत्रियाँ

कोई वादा नहीं किया है, लेकिन जब से हेमा आयोग की रिपोर्ट में मलयालम फिल्म उद्योग की स्थिति का विस्तृत ब्यौरा दिया है, तभी से इस मनोरंजन उद्योग में यौन-उत्पीड़न के खिलाफ स्वर मुखर होने लगे हैं।

फिल्म उद्योग में हुये अपने यौन-उत्पीड़न की कहानियाँ बताने के लिये अब आगे आने लगी हैं तथा तमिलनाडु में भी जानी-मानी अभिनेत्रियों ने भी अब इस संबंध में विधिवत शिकायतें दर्ज कराई हैं।

कर्नाटक फिल्म संगठन ने यह

मांग भी की कि उक्त कमेटी तीन माह में रिपोर्ट व सुझाव दे। ज्यादा से ज्यादा अभिनेता-अभिनेत्रियाँ इण्डस्ट्री को स्वच्छ करने की माँग कर रहे हैं, इसलिए इस कमेटी को बनाए जाने का आग्रह जोर पकड़ रहा है।

हालाँकि, सरकार ने अभी इस पर कोई ठोस वादा नहीं किया है ना ही कोई निर्णय प्रक्रिया शुरू हुई है, पर सूत्रों ने बताया कि सरकार इस प्रार्थना पर विचार कर रही है और इसे स्वीकार कर सकते हैं। इस बैठक में कर्नाटक राज्य महिला आयोग की अध्यक्ष नागलक्ष्मी चौधरी भी मौजूद थीं। सभी की मांग थी कि कार्य स्थल पर यौन शोषण रोकने

(शेष अंतिम पृष्ठ पर)

'मोदी सरकार ही कश्मीर में शांति ला सकती है'

-जाल खंबाता-

-राष्ट्रदूत दिल्ली ब्यूरो-

नई दिल्ली, 16 सितम्बर। गृहमंत्री अमित शाह का दावा है कि नरेन्द्र मोदी के नेतृत्व में केवल भाजपा ही जम्मू-कश्मीर में शांति सुनिश्चित कर सकती है सोमवार को नामांकन दाखिल करने के अंतिम दिन

- केन्द्रीय गृह मंत्री अमित शाह ने किश्तवाड़ की जनसभा में दावा किया। ज्ञातव्य है कि जम्मू-कश्मीर विधानसभा चुनावों में सोमवार को नामांकन का आखिरी दिन था।

जे.एण्ड के. के किश्तवाड़ में आयोजित एक जनसभा में आयोजित एक जनसभा में शाह ने यह दावा किया चुनाव प्रचार के अंतिम दिन उन्होंने जम्मू-कश्मीर में तीन जनसभाएं कीं। दो उन्होंने अन्य जनसभाएं गुलमर्ग के छतरगर्क स्टेडियम तथा रामवन विधानसभा क्षेत्र के चन्द्रकोट कस्बे में संबोधित कीं।

क्रॉस के इस दावे को खारिज करते हुए, कि मोदी सरकार के तीसरे कार्यकाल के प्रथम 100 दिनों में कोई उन्नति नहीं हुई है, गृहमंत्री अमित शाह ने कहा

(शेष अंतिम पृष्ठ पर)

ममता बनर्जी आंदोलनकारी डॉक्टरों से दिन में पांच बार मिलीं

मु.मंत्री पूर्णतया प्रयासरत हैं, डॉक्टर अपना आंदोलन वापस ले लें

-अंजन राय-
-राष्ट्रदूत दिल्ली ब्यूरो-
नई दिल्ली, 16 सितम्बर। एक प्रशिक्षु डॉक्टर के साथ दुष्कर्म और उसकी हत्या के मामले से निपटने के राज्य सरकार के तरीके के खिलाफ बंगाल एक सामूहिक व संयुक्त विरोध का सामना कर रहा है।

बंगाल एक तरह की सामाजिक क्रांति के दौर से गुजर रहा है। कुछ युवाओं, मैडिकल छात्रों व ट्रेनी डॉक्टरों का यह आंदोलन पूरे राज्य का ध्यान खींच रहा है। ट्रेनी डॉक्टर का दुष्कर्म और हत्या अस्पताल परिसर में हुई तथा उस लड़की के साथ हुए जघन्य अपराध के खिलाफ न्याय की मांग के लिए आंदोलन शुरू हुआ। राज्य भर के परिवार, जिनके घरों में बेटी हैं, इस आंदोलन से जुड़ रहे हैं। एक अस्सी वर्षीय महिला तो आंदोलनरत डॉक्टरों को भोजन देने के लिए आई थी।

यह बात सत्तारूढ़ तृणमूल कांग्रेस को परेशान कर रही है जो आंदोलनरत छात्रों से आंदोलन में पिछड़ रही है। तृणमूल इन पर बल प्रयोग भी नहीं कर सकती है, जैसा राजनैतिक दलों के उन कार्यकर्ताओं के साथ किया था, जिन्होंने जघन्य हत्या के खिलाफ आंदोलन की

- बंगाल की आँखें अब सुप्रीम कोर्ट पर फोकस हैं, जहाँ, आज, 17 सितम्बर को डॉक्टरों के आंदोलन व जूनियर डॉक्टर ने "रेप" व हत्या के मामले की सुनवाई होगी।
- डॉक्टरों ने अपना वकील भी बदल दिया है। अब जानी-मानी अधिवक्ता इंदिरा जयसिंह आंदोलनकारी डॉक्टरों का पक्ष रखेंगी। पहले, डॉक्टरों की वकील गीता लुथरा थीं, जो सरकार के वकील कपिल सिब्बल की तुलना में काफी जूनियर थीं।
- बहरहाल, सी.बी.आई. ने उस थाने के ऑफिसर इंजार्ज व दो किन्फि पुलिस अधिकारियों को गिरफ्तार किया है।
- जनता को डर है कि छोटे-मोटे पुलिस अधिकारी की गिरफ्तारी करके खानापूर्ति न हो जाये और असली गुनहारा, उच्चाधिकारी, चुपचाप "निर्दोष" निकल न जायें।

शुरुआत की थी।

राज्य की मुख्यमंत्री ममता बनर्जी डॉक्टरों को आंदोलन वापस लेने के लिए मनाने में कोई कसर नहीं छोड़ रही हैं। खबर लिखे जाने तक मुख्यमंत्री का जूनियर डॉक्टरों के साथ वार्ता का पांचवाँ दौर चल रहा था।

अब सारे आंदोलन में एक नया

कोण जुड़ गया है। सभी की नजरें मंगलवार को आने वाले सुप्रीम कोर्ट के फैसले पर हैं।

राज्य सरकार पिछली बार दिए गए सुप्रीम कोर्ट के फैसले का हवाला दे रही है कि डॉक्टरों को तुरंत काम पर लौट आना चाहिए। सुप्रीम कोर्ट ने डॉक्टरों को 10 सितम्बर शाम 5 बजे तक का

समय दिया था काम पर लौटने के लिए। अभी तक जूनियर डॉक्टरों की तरफ से गीता लुथरा सुप्रीम कोर्ट में पैरवी कर रही थीं, उनका सामना कपिल सिब्बल से था। पर, 17 सितम्बर को जूनियर डॉक्टरों की तरफ से हाई प्रोफाइल वकील इंदिरा जयसिंह पेश होगी। अब सभी की नजरें इस सुनवाई पर हैं।

हाल ही में जब प्रधानमंत्री सुप्रीम कोर्ट के मुख्य न्यायाधीश के घर गणेश पूजा के लिए गए थे तो इंदिरा जयसिंह ने इसकी कड़ी आलोचना की थी। जयसिंह ने शक्ति प्रदर्शन की हद पार करने के लिए सी.जे.आई. और प्रधानमंत्री दोनों की आलोचना की थी। इसी बीच सी.बी.आई. ने हत्या के मामले की हैडलिंग को लेकर ताला पार्क पुलिस स्टेशन के ऑफिसर इंजार्ज (ओ.सी.) को गिरफ्तार कर लिया।

सी.बी.आई. ने इन शिकायतों पर ध्यान दिया है कि ओ.सी. अपराध की जगह पर देर से आए, उन्होंने जनरल डायरी में लिखा, प्रशिक्षु डॉक्टर जीवित थीं। कई अन्य गड़बड़ियों को भी सी.बी.आई. ने नोट किया। पुलिस अधिकारी कह रहे हैं कि ओ.सी. व अन्य निचले दर्जे के पुलिस (शेष अंतिम पृष्ठ पर)

एक बार फिर ट्रम्प को जान से मारने की कोशिश

नयी दिल्ली, 16 सितम्बर। अमेरिका में राष्ट्रपति चुनाव से पहले एक बार फिर पूर्व राष्ट्रपति डॉनल्ड ट्रंप को जान से मारने की कोशिश की गई है। रिवार को फ्लोरिडा में उनको जान से मारने का प्रयास किया गया जिसमें वो बाल-बाल बच गए। इस पूरे मामले में 58 वर्षीय एक संदिग्ध को सीक्रेट सर्विस के एजेंट्स

- सीक्रेट सर्विस के एजेंट्स ने एक संदिग्ध को राइफल समेत गिरफ्तार किया।

ने गिरफ्तार कर लिया है। एफ.बी.आई. के मुताबिक घटनास्थल से एक एके-47 शेली की राइफल भी बरामद की गई है, जिसमें एक स्कोप और एक गो प्रो कैमरा लगा हुआ था। कुछ सप्ताह पहले भी ट्रंप पर जानलेवा हमला हुआ था। पेनसिल्वेनिया में हुए हमले के दौरान संदिग्ध को मौके पर ही मार गिराया गया था। इस दौरान गोली ट्रंप के कान को छूते हुए निकल गई थी।

ट्रंप पर हमले की कोशिश उस वक्त की गई जब वो गोल्फ खेल रहे थे। जब ट्रंप गोल्फ ग्राउंड पर थे तो वहाँ से कुछ दूरी पर छिपकर बैठे "अमेरिकी सीक्रेट (शेष अंतिम पृष्ठ पर)

तमिलनाडु के मु.मंत्री स्टालिन प्र.मंत्री मोदी से मिलने की कोशिश में जुटे

स्टालिन ज्यादा स्वायत्तता व संघवाद के संरक्षण के मुद्दे पर प्र.मंत्री से चर्चा करना चाहते हैं

-लक्ष्मण बैंकट कुची-
-राष्ट्रदूत दिल्ली ब्यूरो-
नई दिल्ली, 16 सितम्बर। अनदेखे रह कर काम करने वाले और तथाकथित राष्ट्रीय मीडिया के राडार में नीचे उड़ान भरते रहने वाले, तमिलनाडु के मुख्यमंत्री एम.के.स्टालिन चुपचाप किन्तु उस समय दृढ़तापूर्वक संघवाद को प्रचारित-प्रसारित जरूर करते हैं, जब राज्य सरकारों के अधिकार-क्षेत्र को बात आती है। इस बात की प्रबल संभावना है कि वे जल्दी ही प्रधानमंत्री नरेन्द्र मोदी से मिलेंगे तथा राज्यों को और अधिक स्वायत्तता देने के लिये उन पर दबाव डालेंगे। प्रधानमंत्री के साथ सम्भावित मीटिंग में, वे इस बात के लिए भी दबाव डाल सकते हैं कि राज्यों को शिक्षा तथा इन्फ्रास्ट्रक्चर निर्माण सम्बन्धी गतिविधियों के बारे में और अधिक अधिकार दिए जायें।

स्टालिन प्रधानमंत्री के साथ जल्दी से जल्दी मीटिंग करने की कोशिश में बताये जाते हैं, ताकि वे उनके साथ दो

- स्टालिन जो प्रमुख मुद्दे उठाएंगे, उसमें प्रमुख है नैशनल एजुकेशन पॉलिसी। स्टालिन का कहना है कि मौजूदा शिक्षा नीति तमिल भाषा व संस्कृति के लिए खतरा है।
- स्टालिन मैट्रो प्रोजेक्ट के लिए केन्द्र से सहायता की गुजारिश भी करेंगे। राज्य सरकार इस प्रोजेक्ट पर 18,000 करोड़ रूपए खर्च कर चुकी है। केन्द्रीय वित्त मंत्री निर्मला सीतारमण ने राज्य सरकार के दावे का खंडन किया व कहा कि केन्द्र ने 21,000 करोड़ रूपए दिए थे, पर, राज्य सरकार सिर्फ 5,880 करोड़ रूपए ही खर्च कर पाई है।

प्रमुख नीतिगत मुद्दों पर चर्चा कर सकेंगे। पहला मुद्दा है राष्ट्रीय शिक्षा नीति, जिसे लेकर राज्य को आपत्ति है, क्योंकि तमिलनाडु को आशंका है कि इससे शिक्षा के मामले में राज्य की स्वायत्तता खतरे में पड़ जायेगी। नेशनल एजुकेशन पॉलिसी (एन.ई.पी.) में समान शैक्षिक ढाँचे को लाया गया है, जिसे लेकर कई राज्य, खासतौर से तमिलनाडु, यह महसूस कर रहे हैं कि एन.ई.पी. उनकी

क्षेत्रीय पहचान तथा भाषाई एवं सांस्कृतिक विविधता को जड़ें काटेगी। दरअसल, केन्द्र ने त्रिभाषा सूत्र - हिन्दी, अंग्रेजी तथा राज्य की स्थानीय भाषा-पर जोर दिया है। लेकिन तमिलनाडु ने स्कूलों में दो भाषा व्यवस्था - अंग्रेजी और तमिल को अपना रखा है। यही व्यवस्था पूर्ववर्ती अनाश्रयक सरकार के शासनकाल में थी। इस तथ्य से यह बात (शेष अंतिम पृष्ठ पर)

सत्यमेव जयते
राजस्थान सरकारयुवाओं को नौकरी, विकास पथ पर गतिमान
आपणों अग्रणी राजस्थानश्री भजनलाल शर्मा
माननीय मुख्यमंत्रीश्री नरेन्द्र मोदी
माननीय प्रधानमंत्री

साकार हो रहीं बजट घोषणाएं

मुख्यमंत्री रोजगार उत्सव

स्वच्छता ही सेवा पखवाड़ा, MAA- वाउचर योजना का शुभारंभ

प्रधानमंत्री आवास योजना - ग्रामीण

एवं

विकास कार्यों का लोकार्पण व शिलान्यास समारोह

दिनांक : 17 सितम्बर, 2024
प्रातः 11.00 बजेस्थान
बिड़ला ऑडिटोरियम, जयपुर

मुख्य अतिथि

श्री भजनलाल शर्मा

माननीय मुख्यमंत्री

अध्यक्षता

श्री गजेन्द्र सिंह

माननीय मंत्री, चिकित्सा एवं स्वास्थ्य विभाग

विशिष्ट अतिथि

श्री जोगाराम पटेल

माननीय मंत्री, विधि एवं विधिक कार्य विभाग



+ 8 हजार से अधिक युवाओं को नियुक्ति पत्र

+ रु. 10 हजार 300 करोड़ से अधिक लागत से कुसुम योजना सहित 1528

विकास कार्यों का लोकार्पण एवं शिलान्यास

+ रु. 2100 करोड़ से अधिक लागत से पीएम आवास योजना ग्रामीण के 1 लाख 45 हजार

लाभार्थियों को आवास स्वीकृति पत्र एवं 31 हजार लाभार्थियों का गृह प्रवेश

+ MAA वाउचर योजना का सम्पूर्ण प्रदेश में शुभारम्भ

+ स्वच्छता ही सेवा पखवाड़ा का शुभारम्भ, वेस्ट टू आर्ट एक्जीबिशन का उद्घाटन

+ नमस्ते योजना के लाभार्थियों को पीपीई किट वितरण

**राष्ट्रीय स्वास्थ्य मिशन**

चिकित्सा, स्वास्थ्य एवं परिवार कल्याण सेवाएं, (आई.ई.सी.) राजस्थान, जयपुर




बनास नदी में बाइक समेत गिरे मां-बेटे के शवों को निकाला

नदी में मां-बेटे के साथ एक अन्य महिला भी गिर गई थी, मौजूद लोगों ने उसे बचा लिया था

मांडलगढ़, (निस)। मांडलगढ़ क्षेत्र में बीगोद कस्बे के खटवाड़ा मार्ग पर बनास नदी के पुल पर तेज बहाव पानी में बाइक समेत गिरे मां और बेटे के शव को रेस्क्यू टीम ने घटना के 21 घण्टे के भीतर ढूँढ निकाला। हालांकि बनास नदी में मां-बेटे के साथ एक अन्य महिला भी गिर गई थी, लेकिन मौके पर मौजूद लोगों ने उसे बचा लिया। बनास नदी के इस पुल पर पुलिस सुरक्षा के कोई इंतजाम नहीं होने और बैरिकेट नहीं लगाने से यह दर्दनाक हादसा हो गया। इस हादसे में पुलिस और प्रशासन की गौर लापरवाही सामने आई है।

जानकारी के अनुसार बीगोद कस्बे की खटवाड़ा रोड को बनास नदी पुलिया पर तेज बहाव में रविवार शाम को बाइक सवार तीन जने नदी में गिर गए। एक महिला को ग्रामीणों ने बचा लिया था। बनास नदी की पुलिया पर पिछले चार दिन से पानी चल रहा है, फिर भी लोग जान जोखिम में डालकर पानी में डूबी पुलिया पार कर निकल रहे हैं। बीगोद थाना प्रभारी सुनील बेड़ा के अनुसार इस घटना में नंदराय ग्राम



मांडलगढ़ में बीगोद के पास बनास नदी में बहे मां-बेटे के शव 21 घण्टे बाद मिले।

पंचायत के बगला की झोपड़िया निवासी गीता देवी पत्नी मदन लाल अहीर को ग्रामीणों ने बचा लिया था, लेकिन विष्णु (25) पुत्र श्यामलाल अहीर और उसकी माता जेतुदेवी (40) पत्नी श्यामलाल नदी में बाइक समेत डूब गए। घटना की सूचना पर स्थानीय

गोताखोर व एसडीआरएफ की टीम ने देर शाम तक रेस्क्यू ऑपरेशन चलाया था, लेकिन अंधेरा होने से रेस्क्यू ऑपरेशन को रोक दिया गया। सोमवार अल सुबह पुनः रेस्क्यू ऑपरेशन शुरू किया गया। इस दौरान पुलिया से 500 मीटर दूर विष्णु का और दो किलोमीटर

दूर जेतुदेवी के शव मिले। मृतकों के परिजनों के मुताबिक तीनों बाइक सवार बरुदनी गांव में एक सामाजिक कार्यक्रम में शामिल होकर वापस अपने गांव बागला की झोपड़िया जा रहे थे। उसी दौरान कस्बे की बनास नदी पर बनी पुलिया पर यह हादसा हो

गया। पुलिस ने मामला दर्ज कर मृतक जेतु देवी और उसके बेटे विष्णु के शव का पोस्टमार्टम करा परिजनों को सौंपे। वहीं मृतकों घर दोनों के शव लाए गए इस दौरान परिजनों में कोहराम मच गया। वहीं दोनों की एक साथ अर्धे देह गंध वालों में माहौल गमगीन हो गया। घटना की सूचना पर मांडलगढ़ विधायक गोपाल खण्डेलवाल, एसडीएम अजित सिंह, पुलिस उप अधीक्षक बाबुलाल विश्वासी सोमवार सुबह घटना स्थल पहुंचे और हालात का जायजा लिया। विधायक ने मृतकों के परिजनों को ढांस बंधाया और सरकार की ओर से सहायता दिलाने का आश्वासन दिया।

गया। पुलिस ने मामला दर्ज कर मृतक जेतु देवी और उसके बेटे विष्णु के शव का पोस्टमार्टम करा परिजनों को सौंपे। वहीं मृतकों घर दोनों के शव लाए गए इस दौरान परिजनों में कोहराम मच गया। वहीं दोनों की एक साथ अर्धे देह गंध वालों में माहौल गमगीन हो गया। घटना की सूचना पर मांडलगढ़ विधायक गोपाल खण्डेलवाल, एसडीएम अजित सिंह, पुलिस उप अधीक्षक बाबुलाल विश्वासी सोमवार सुबह घटना स्थल पहुंचे और हालात का जायजा लिया। विधायक ने मृतकों के परिजनों को ढांस बंधाया और सरकार की ओर से सहायता दिलाने का आश्वासन दिया।

नदी में कूदी महिला का 40 घंटे बाद निकाला शव

करौली, (निस)। शनिवार देर रात करौली-हिंडौन मार्ग स्थित नए पांचना पुल से एक महिला नदी में कूद गई थी। सूचना पर कोतवाली पुलिस मौके पर पहुंची और महिला की नदी में तलाश शुरू की। 40 घंटे बाद सोमवार को प्रातः महिला का शव मिला, जिसका करौली अस्पताल में पोस्टमार्टम कराकर परिजनों के सुपुर्द कर दिया।

करौली थाना अधिकारी सुनील कुमार ने बताया कि रविमणी मीणा (24) पत्नी ओमप्रकाश निवासी अरवा आरणी मां एवं बहन के साथ करौली में रहती थी। बताया जा रहा है कि महिला शनिवार रात अपनी मां और बच्चे के साथ अंजनी माता मंदिर के पास पहुंची जहां पांचना नदी पर बने नए पुल पर अचानक महिला ने अपनी गोद में से बच्चा और मोबाइल फोन

बताया जा रहा है कि महिला शनिवार रात अपनी मां और बच्चे के साथ अंजनी माता मंदिर के पास पहुंची थी

महिला ने अपनी गोद में से बच्चा और मोबाइल अपनी मां को दे दिए तथा नदी में छलांग लगा दी थी। घटना से महिला की मां स्तब्ध रह गई। उन्होंने शोर गुल कर आसपास मौजूद लोगों को बुलाया। घटना की जानकारी पुलिस को दी गई। सूचना पर पुलिस मौके पर पहुंची। इस दौरान बड़ी संख्या में लोगों की भीड़ लग गई रविवार को दिन भर नदी के पानी में सिविल डिफेंस टीम के जवान इंचार्ज प्रदीप कुमार के नेतृत्व में बोट से नदी में उतरे इस दौरान जवान पुष्पेन्द्र, भूपेन्द्र, अबरार, मनीष, ललित पवन, जलसिंह,

लापता नाबालिग का शव खेत में बने पोण्ड में मिला

जोधपुर, (कास)। बोरेंदा थाना क्षेत्र में लापता एक नाबालिग बालिका का शव खेत में बने एक पोण्ड में मिला है। सूचना के बाद मौके पर पहुंची पुलिस ने मौका मुआयना कर मामला दर्ज कर जांच शुरू कर दी है। परिजनों के संदेह पर घटना स्थल पर एफएसएल टीम ने भी साक्ष्य जुटाए साथ ही शव का मेडिकल बोर्ड से पोस्टमार्टम करवाया गया।


थानाधिकारी देवकिशन ने बताया कि एक व्यक्ति ने रिपोर्ट पेश कर बताया कि उसकी 14 वर्षीय बेटी शनिवार शाम करीब चार बजे घर से बिना बताए निकल गई। वापस नहीं लौटने पर घर व आसपास के क्षेत्र में उसकी खूब तलाश की। नहीं मिलने पर बोरेंदा पुलिस थाने में पहुंचकर रात्रि नौ बजे गुमशुदगी की दर्ज करवाई। अगले दिन रविवार सुबह ढाण्डी पास ही के खेत में बने एक पोण्ड में उसका शव मिला। परिजनों की सूचना पर

परिजनों के संदेह पर घटना स्थल पर एफएसएल टीम ने साक्ष्य जुटाए

नाबालिग के शव का मेडिकल बोर्ड से पोस्टमार्टम करवाया गया

जैसलमेर में सूर्य किरण विमानों ने एरोबेटिक शो किया

सूर्य किरण के नौ हॉक विमानों ने उड़ान भरी



सूर्य किरण एरोबेटिक टीम ने देदानसर मैदान के ऊपर करतब दिखाए।

जैसलमेर, (निस)। भारतीय वायुसेना की सूर्य किरण एरोबेटिक टीम ने सोमवार को जैसलमेर के देदानसर मैदान में करतब दिखाए। सूर्य किरण एरोबेटिक शो में आसमान में हॉक विमानों की कलाबाजी देखकर लोग हैरान रह गए। शाम चार बजे वायुसेना स्टेशन से सूर्य किरण के नौ हॉक विमानों ने उड़ान भरी। तीन-तीन के सेट में एक

के बाद एक उड़ान भरते हुए विमानों ने आसमान में धुंए से तिरंगा बनाया। यूप को डेडिकेट करते हुए फॉर्मेशन बनाई। सूर्य किरण एरोबेटिक टीम ने पहली बार जैसलमेर के देदानसर मैदान के ऊपर करतब दिखाए। ग्रुप कैप्टन जीएस डिल्लो ने टीम को कमांड किया। टीम के डिप्टी लीडर ग्रुप कैप्टन सिद्देश कार्तिक थे। सूर्य किरण की टीम

लेफ्ट से तेजस फॉर्मेशन में आई। लाइट कॉन्वैट एयरक्राफ्ट की शो में 9 हॉक विमान तिरंगा शो में धुंआं छोड़ते हुए आए। दर्शकों के सामने लेफ्ट और राइट से एक-एक विमान आए और 360 डिग्री रोटेट करते हुए एक-दूसरे को क्रॉस किया। फिर 8 विमान सामने से आए और दो-दो की टुकड़ी में राइट और लेफ्ट मुड़ते हुए फ्लाय कर फॉर्मेशन बनाया।

महिला डॉक्टर का अश्लील वीडियो बनाकर दुष्कर्म

अजमेर, (कास)। अस्पताल से जुड़ी महिला कर्मचारियों के साथ बलात्कार की घटनाओं के क्रम में अजमेर में भी एक डॉक्टर के साथ बलात्कार किए जाने का मामला सामने आया है। आदर्श नगर थाना पुलिस ने पीड़िता की शिकायत पर जीरो नंबर एफआईआर दर्ज करके आगरा पुलिस को भेजी है। इसके साथ ही पीड़िता का रात को ही जवाहरलाल नेहरू अस्पताल के फॉरेंसिक विभाग से बलात्कार संबंधी मेडिकल कराया गया है।

बलात्कार की पीड़िता डॉक्टर ने आदर्श नगर थाना पुलिस को बताया कि रिश्ते में उसके मामा के लड़के द्वारा उसका अश्लील वीडियो बनाकर उसे बदनाम करने की धमकी दी गई और उससे शारीरिक संबंध स्थापित कर लिए। यह क्रम अजमेर में भी चला। यहां वह चिकित्सक के पद पर कार्यरत है। इसके

पुलिस ने जीरो नंबर एफआईआर दर्ज करके आगरा पुलिस को भेजी

पीड़िता का रात को ही जेएलएन अस्पताल के फॉरेंसिक विभाग से मेडिकल कराया

आरोपी उसके मामा का लड़का है और आगरा का रहने वाला है तथा आगरा में उनके राजनीतिक प्रभाव अधिक है, जिसके चलते आगरा में यदि भी शिकायत देती तो राजनैतिक प्रभाव के कारण पुलिस उसकी ओर ध्यान नहीं देती। इसलिए वह यहां मुकदमा दर्ज करवा रही है और इसी महीने में 14 तथा 15 सितंबर को आगरा में भी आरोपी ने उसके साथ जबरन रेप की वारदात को अंजाम दिया था। थाना प्रभारी दिनेश कुमावत ने बताया कि मामले की संवेदनशीलता को देखते हुए जिला पुलिस अधीक्षक देवेन्द्र कुमार बिश्नोई के निदेश पर रविवार रात को ही मुकदमा दर्ज करके पीड़िता का रात को ही जवाहरलाल नेहरू अस्पताल के फॉरेंसिक विभाग से बलात्कार संबंधी मेडिकल कराया गया है तथा मेडिकल रिपोर्ट और एफआईआर आगरा भेज दी गई है, जहां संबंधित थाना पुलिस उस पर कार्रवाई करेगी।

सांगानेर में सूने बंद बाजार से बारावफात का जुलूस निकला

भीलवाड़ा, (निस)। शहर के उपनगर सांगानेर कस्बे में बारावफात का जुलूस शांतिपूर्ण संपन्न हो गया। जुलूस के दौरान विवादाित स्थान से कोई भी वाहन नहीं गुजरा। पुलिस के आला अधिकारी स्थिति पर लगातार नजर बनाए हुए थे, उधर सांगानेर कस्बे के हिंदू समाज के लोग गांव छोड़कर काली मंगरी चले गए। वहीं घरों के बाहर विरोध स्वरूप काली पट्टियां बांधी गई है।



हिंदू समाज के लोगों ने घरों के बाहर विरोध स्वरूप काली पट्टियां बांधी

जानकारी के अनुसार उपनगर सांगानेर में दो दिन पहले गणेश पंडाल पर कुछ लोगों ने पथराव किया, जिससे माहौल गरमा गया था। बीती रात को भी सकल हिंदू समाज के लोगों ने कार्यवाही और कुछ मार्गों को लेकर पुलिस चौकी का घेरा किया, देर रात तक कोई समझौता नहीं हो पाया और सकल हिंदू समाज ने फैसला किया कि वह दूसरे पक्ष के त्योंहार को नहीं देखेंगे। इसी के चलते सोमवार सुबह काली मंगरी चले गए, जहां वह भजन कीर्तन कर रहे हैं और सामूहिक भोज का आयोजन किया

राष्ट्रीय ध्वज को अपमानित करने की घटना पर शिक्षा मंत्री नाराज हुए

कोटा। शिक्षा एवं पंचायती राज मंत्री मदन दिलावर ने कोटा में बारावफात के जुलूस के दौरान राष्ट्रीय ध्वज तिरों को अपमानित करने और तिरों में चक्र के स्थान पर चांद तारा लगाकर जुलूस में शामिल करने पर गहरी नाराजगी जताते हुए घटना को लेकर गंभीर नाराजगी जाहिर की है। दिलावर ने कहा कि यह देश के खिलाफ कोई साजिश का संकेत देता है। उन्होंने कहा कि इस घटना से लगता है कि यह लोग दूषित मानसिकता वाले हैं और देश को इस्लामी राष्ट्र बनाने का सपना अभी भी अपने मन में सजोए हुए है। मंत्री दिलावर ने कहा कि तिरों को अपमानित करने वालों के मसूबे कभी पूरे नहीं होने दिए जाएंगे, ऐसे तत्वों से सख्ती से निपटा जाएगा। मंत्री दिलावर ने तत्काल कोटा रेंज पुलिस महानिरीक्षक रवि दत्त गौड़ से बात की तथा देखियों को निहित कर तत्काल कार्रवाई आदेश दिए। साथ ही उन्होंने प्रदेश के डीजी उक्तल रंजन साहू को फोन कर मामले में गंभीरता से लेते हुए देखियों के खिलाफ सख्त कार्रवाई करने के निदेश दिए हैं।

सरकार की योजनाओं का लाभ जन-जन तक पहुंचाये : दिया कुमारी

कोटा, (निस)। कोटा शहर प्रवास पर आई उपमुख्यमंत्री दिया कुमारी का जिलाध्यक्ष राकेश जैन, कोटा दक्षिण विधायक संदीप शर्मा, लाडपुरा विधायक कल्पना देवी, प्रदेश मंत्री अनुसुइया गोस्वामी के सानिध्य में भाजपा कोटा शहर ने पार्टी दुपट्टा पहनाकर, पुष्पगुच्छ देकर स्वागत किया।



कोटा पहुंचने पर उप मुख्यमंत्री दिया कुमारी का भाजपा कोटा शहर ने स्वागत किया।

इस अवसर पर उपमुख्यमंत्री दिया कुमारी ने कोटा शहर में भाजपा पार्टी के चल रहे कार्यक्रमों के बारे में चर्चा की तथा सभी से कहा कि भाजपा पार्टी के सदस्यता अभियान के तहत घर घर सम्पर्क कर, भाजपा की विचारधाराओं से जोड़ना है। हमें केन्द्र सरकार एवं राजस्थान सरकार की जगहिल की योजनाओं के बारे में आमजन को बताना है तथा कोशिश करनी है कि ज्यादा से ज्यादा आमजन को सदस्यता ग्रहण से लाभाहित हो। इस अवसर पर जिला महामंत्री मुकेश विजय, चंद्रशेखर नरवाल, जिला उपाध्यक्ष रितेश चितौड़ा, लक्ष्मण सिंह खींची, जिला

मंत्री जयदेव सुखेजा, अंबुबाला सैन, महिला मोर्चा जिलाध्यक्ष कविता पंचवारिया, किसान मोर्चा जिलाध्यक्ष

जगन्नाथ नागर, एससी मोर्चा जिलाध्यक्ष रामलाल टटवाडिया, मण्डल अध्यक्ष दिनेश शर्मा, रमेश शर्मा, नरेंद्र सोनी

लाला, प्रदीप राठौर सहित कार्यकर्ताओं ने उपमुख्यमंत्री दिया कुमारी को पार्टी दुपट्टा पहनाकर स्वागत किया।

वैश्य समाज का योगदान राष्ट्र निर्माण में अग्रणी रहा है : बिरला

वैश्य समाज जातिगत संकीर्णता से ऊपर उठकर राष्ट्र निर्माण में महत्वपूर्ण योगदान देता है : विधायक दीप्ति

राजसमंद, (निस)। विधायक दीप्ति माहेश्वरी ने राष्ट्रीय वैश्य महासम्मेलन द्वारा आयोजित विकसित भारत 2047-एक दृष्टि और वैश्य समाज विषयक कार्यशाला में भाग लेते हुए कहा कि वैश्य समाज ने हमेशा जातिगत संकीर्णता से ऊपर उठकर राष्ट्र निर्माण में महत्वपूर्ण भूमिका निभाई है। उन्होंने कार्यशाला की सराहना करते हुए कहा कि राष्ट्रीय वैश्य महासम्मेलन विकसित भारत की संकल्पना को साकार करने के लिए समाज में सजगता और एकता लाने का महत्वपूर्ण कार्य कर रहा है। कार्यशाला के मुख्य वक्ता लोकसभा अध्यक्ष ओम बिरला ने भी इस बात पर जोर दिया कि राजनीति और समाज में हमें जाति के आधार पर नहीं बल्कि हमारे कार्यों और समाज में योगदान के आधार पर अपना



राजसमंद में आयोजित कार्यशाला में लोकसभा अध्यक्ष ओम बिरला, विधायक दीप्ति माहेश्वरी आदि मौजूद रहे।

राष्ट्रीय वैश्य महासम्मेलन की 'विकसित भारत 2047 : एक दृष्टि और वैश्य समाज' कार्यशाला में हुई चर्चा

शिक्षा से वंचित न रहे। उन्होंने इस बात पर भी जोर दिया कि चिंतन और मनन की प्रक्रिया से आने वाले समय की चुनौतियों का सफलतापूर्वक सामना किया जा सकता है। माहेश्वरी ने समातन धर्म पर हो रहे सुनियोजित आक्रमणों के प्रति चिंता जताते हुए कहा कि आज हमें जातिगत संकीर्णता से ऊपर उठकर हिंदू धर्म की एकता के लिए जागृति लाने की आवश्यकता है। हमें संगठित होकर धर्म और समाज के प्रति अपने कर्तव्यों को समझना और निभाना होगा। उन्होंने इस पहल की सराहना करते हुए कहा कि यह समाज के प्रति उनके योगदान की पहचान और सम्मान का प्रतीक है। इस प्रकार के कार्यक्रम समाज में नई ऊर्जा और सशक्तिकरण का संचार करते हैं। कार्यशाला के

समाज पर उपस्थित लोगों ने वैश्य समाज की भूमिका को और अधिक सशक्त बनाने और राष्ट्र निर्माण में उसके योगदान को और भी महत्वपूर्ण बनाने की दिशा में संकल्प लिया। विधायक दीप्ति माहेश्वरी ने प्रधानमंत्री नरेंद्र मोदी के 74वें जन्मदिवस पर उन्हें लोक ऋषि की उपामा देते हुए उनके अद्वितीय नेतृत्व और कुशल-नीति निर्माण की सराहना की। उन्होंने कहा कि प्रधानमंत्री मोदी के कार्यकाल में देश ने सुशासन, विकास और आत्मनिर्भरता के नए कीर्तिमान बनाए हैं। उनके नेतृत्व में बोते 10 वर्षों में देश में न केवल आत्मनिर्भरता का संचार हुआ है बल्कि भारत ने वैश्विक मंच पर भी अपनी सशक्त उपस्थिति अंकित कराई है।

कार्यालय अधिशाषी अभियंता, जन स्वा.अभि.विभाग, खण्ड कोलायत						
क्रमांक-1177-88	दिनांक-04.09.2024					
ई-बोली सूचना संख्या-46 से 51/2024-25						
राजस्थान के राज्यपाल की ओर से निम्नलिखितकर्ता द्वारा जन स्वा.अभि.विभाग के पंजीकृत/सहाम श्रेणी में पंजीकृत ठेकेदारों से निम्नलिखित कार्य हेतु ई-टेंडरिंग कार्य बोली आमंत्रित की जाती है। यह बोली website 'www.sppp.rajasthan.gov.in' पर देखी जा सकती है तथा बोली प्रपत्र 'http://eproc.rajasthan.gov.in' से दिनांक 06.09.2024 को सायं 06.00 बजे से दिनांक 23.09.2024 को सायं 06.00 बजे तक डाउनलोड किये जा सकते हैं तथा ऑनलाइन बिड इलाने की अवधि दिनांक 23.09.2024 को सायं 06.00 बजे तक रहेगी, उक्त बोली दिनांक 24.09.2024 को दोपहर 01.00 बजे ऑनलाइन खोली जायेगी।	46	47	48	49	50	51
Egrass (electronic government receipt accounting system web site https://egrass.raj.nic.in) के माध्यम से बोली शुल्क बट्ट मर 0075-00-800-52-01, थरोवर राफि बट्ट मर 8443-00-108-00-00 जेफिक '41485-Executive Engineer, PHED, Division Kolayat' के नाम से एवं ई-टेंडरिंग प्रक्रिया शुल्क बट्ट मर 8658-00-102-1602 जेफिक Managing Director, RISL Payable at Jaipur के नाम से एक ही धारणा से जमा करवाना आवश्यक होगा। कुल 08 कार्य हैं जिन्हकी कुल लागत 338.02 लाख रुपये है जिमें एक कार्य की अधिकतम लागत रुपये 79.16 लाख है।	PHE2425 WSOB043 58	PHE2425 WSOB043 59	PHE2425 WSOB043 61	PHE2425 WSOB043 62	PHE2425 WSOB043 63	PHE2425 WSOB043 64
(धर्मेश कुमावत) अधिशाषी अभियंता						
DIPRC/8367/2024 जन स्वास्थ्य अभियांत्रिक विभाग, खण्ड कोलायत						

नदी के किनारे खेत में युवक का शव लावारिस हालत में मिला

युवक की मौत के कारणों का नहीं हुआ खुलासा, जांच शुरू

मालपुरा, (निसं)। लाम्बाहरिसिंह थाना क्षेत्र के झाड़ली गांव के पास सहोदरा नदी के किनारे एक बाजरे के खेत में सोमवार को युवक का लावारिस शव मिलने से क्षेत्र में सनसनी फैल गई। युवक की मौत के कारणों का खुलासा नहीं हो सका है। जानकारी के अनुसार सोमवार को दोपहर को सहोदरा नदी के किनारे जंगल में पशु चरा रहे चरवाहों को बाजरे के खेत में जोरदार बदवू आने पर जब चरवाहों ने आसपास देखा तो एक युवक का शव सड़ी-गली हालत में पड़ा मिला। लोगों ने तत्काल लाम्बाहरिसिंह थाना पुलिस को सूचना दी। सूचना पर पहुंची थाना पुलिस ने शव को पुलिस सुरक्षा में लिया। मौके पर पहुंचे पुलिस उपाधीक्षक महेन्द्र मीणा की मौजूदगी में मोबाइल इन्वेस्टिगेशन टीम ने मौके से फोटो



डीवाईएसपी महेन्द्र मीणा व लाम्बाहरिसिंह थानाधिकारी सूर्यभान सिंह ने मौके पर जाकर जांच की।

वीडियोग्राफी कर बारीकी से साक्ष्य जुटाये। शव की तलाशी लेने पर जेब में मिले पहचान पत्र के आधार पर मृतक युवक की पहचान मुकेश (36) पुत्र रोडू जाट निवासी संवारिया

के रूप में की गई। मौके पर पहुंचे मृतक के परिजनों ने शव की शिनाख्त करते हुये बताया कि मृतक मुकेश जाट जो कि ट्रक पर खलासी का कार्य करता था, बीते तीन

चार दिन से घर से लापता था, जिसकी तलाश की जा रही थी। उनियारा से लाम्बाहरिसिंह सड़क मार्ग पर झाड़ली के पास नदी के किनारे खेत में कैसे पहुंचा युवक, कैसे हुई युवक की मौत,

परिजनों से मिली जानकारी व मौके से जुटाये साक्ष्यों के आधार पर पुलिस मामले की जांच में जुटी है। देर शाम हो जाने के चलते शव को लाम्बाहरिसिंह अस्पताल की मोर्चरी में रखवाया गया। मंगलवार को शव का पोस्टमार्टम होगा। मौके पर मौजूद ग्रामीण व पुलिस अधिकारियों ने शव की क्षत-विक्षत स्थिति एवं उठी दुर्गन्ध के आधार पर युवक की मौत लगभग दो दिन पहले होने का अनुमान लगाया है। फिलहाल पुलिस मामले की जांच में जुटी हुई है।

पुष्कर सरोवर के पीछे बना पुल क्षतिग्रस्त हुआ

स्थानीय प्रशासन ने रास्ता बंद किया



पुष्कर पालिका के कर्मचारियों ने पुल को बंद कर दिया।

पुष्कर, (निसं)। पुष्कर सरोवर के पीछे बनी पुलिया के क्षतिग्रस्त होने के कारण इस पर आवागमन बंद कर दिया है। सरोवर के पीछे ब्रह्मा मंदिर और अन्य मार्गों तक परिक्रमा होते हुए रास्ते को बंद कर दिया गया है। पुष्कर पालिका ने बेरिकेटिंग लगाकर रास्ते को बंद कर दिया है। रामपुल के

नाम से प्रसिद्ध इस पुल से आवागमन पुल क्षतिग्रस्त होने के कारण बंद कर दिया है।

इस बार ज्यादा मात्रा में बारिश हुई जिसकी वजह से डूब क्षेत्र में पानी भर गया और ये पुल भी पानी की वजह से धीरे-धीरे क्षतिग्रस्त हो गया। इस पुल पर दिनभर बजरी, पत्थर के डंपर

पुलिस से बचने के लिए निकलते थे। वहीं सुबह चार बजे से अजमेर के लिए बजरी से भरे डंपर निकलते थे। अतिरिक्त भारी वाहन गुजरने और पुल की गुणवत्ता सही नहीं होने के कारण पुल क्षतिग्रस्त हो गया वहीं कोई बड़ी दुर्घटना ना हो इसके पहले ही इसे बंद कर दिया है।

एसडीएम से बदमाशों ने बदसलूकी व मारपीट की

भीलवाड़ा, (निसं)। शहर में रविवार रात गश्त पर निकले एसडीएम सोमनाथ से बाइक सवार तीन बदमाशों ने बदसलूकी कर दी। एसडीएम और आईबी के दो अधिकारी साथी मेडिकल कॉलेज के निकट पैदल गश्त कर रहे थे। इस दौरान बाइक सवार तीन बदमाशों ने उनके साथ अभद्रता की और मारपीट की। एसडीएम ने आरोपियों के फोटो खींच लिए और तत्काल सुभाष नगर पुलिस को इसकी सूचना दी। थाना प्रभारी शिवराज गुर्जर मौके पर पहुंचे और तत्काल मामले में कार्रवाई करते हुए मारपीट करने वाले तीनों युवकों को कुछ दूरी पर ही गिरफ्तार कर लिया।

सीओ सदर श्यामसुंदर ने बताया कि मौके पर पहुंचकर एसडीएम सोमनाथ से घटना की जानकारी ली। तीनों बदमाशों को फोटो देख कर तुरंत

एसडीएम ने आरोपियों के फोटो खींच लिए और सुभाष नगर पुलिस को इसकी सूचना दी

थाना प्रभारी ने मौके पर पहुंचकर मारपीट करने वाले तीनों युवकों को गिरफ्तार कर लिया

रविवार देर रात एसडीएम सोमनाथ आईबी अफसरों के साथ गश्त पर पैदल जा रहे थे, तब हुई घटना

कारवाई की। कुछ दूरी पर बाइक सवार तीनों बदमाश पकड़े गए। उनके खिलाफ पुलिस ने कार्रवाई शुरू कर दी है। रविवार देर रात एसडीएम सोमनाथ मेडिकल कॉलेज के सामने आईबी अफसरों के साथ गश्त पर पैदल ही जा रहे थे। इस दौरान बाइक पर तीन युवक आए। उन्होंने शराब पी रखी थी। उनसे सवाल किया तो वे बदमाशी करने लगे। मामला इतना बढ़ गया कि वे बाइक से उतरे और

एसडीएम व दोनों साथी अधिकारियों के साथ उलझ गए। उन्होंने हाथपाई की। सांगनेर में तनाव की स्थिति के बीच एसडीएम इलाके का जायजा लेने रात में निकले थे। एसडीएम व पुलिसकमी अपने वाहन के पास कुछ दूरी पर पैदल चल रहे थे। इस दौरान यह वादयत हुई। मारपीट में आईबी के एक अधिकारी को सिर पर मारपीट चोट आई है। एक की कमर पर लकड़ी से वार किया गया।

दो मकानों से नगदी सहित लाखों के आभूषण चोरी

नदबई, (निसं)। नदबई क्षेत्र के गांव भदोरा में अज्ञात चोर जिला परिषद सदस्य जवाहर सिंह सहित एक अन्य दिनेश कुमार के गांव ताला तोड़कर नगदी सहित लाखों रुपए के सोने-चांदी के आभूषण चोरी कर ले गए। पीड़ितों की सूचना पर पुलिस ने मौके पर जांच कर अज्ञात चोरों का सुराग लगाने का प्रयास किया, लेकिन सफलता नहीं मिल सकी।

पुलिस सूत्रों के अनुसार भदोरा निवासी दिनेशचंद पुत्र जोरमल अपने परिजनों के साथ कमरे में सो रहा था। इसी दौरान अज्ञात चोर ताला तोड़कर मकान में घुस गया। बाद में दो अलग-अलग कमरों में रखी अलमारी से करीब 80 हजार की नगदी सहित लाखों रुपए के सोने-चांदी के आभूषण चोरी कर ले गया। इसी प्रकार जिला परिषद सदस्य जवाहर सिंह के कमरे का ताला तोड़कर अज्ञात चोर अलमारी में रखी नगदी

सहित अन्य घरेलू सामान चोरी कर फरार हो गया। तड़के करीब पांच बजे घर का सामान बिखरा देख पीड़ित लोगों ने पुलिस को सूचना दी।

अजमेर में मोबाइल छीनकर बदमाश फरार :- क्रिश्चियन गंज थाना इलाके में अज्ञात बदमाश राह चलते एक व्यक्ति के हाथ से मोबाइल छीनकर फरार हो गया। इस संबंध में पीड़ित व्यक्ति की शिकायत पर क्रिश्चियनगंज थाना पुलिस ने मुकदमा दर्ज करके आरोपी की तलाश शुरू कर दी है। पुलिस ने बताया कि कुएं के पास दाता नगर निवासी प्रवीण कर्नीजिया पुत्र रमेश चंद कर्नीजिया ने शिकायत दी है कि 11 सितंबर की शाम को वह सिटी हॉस्पिटल के पास मोबाइल पर बात करते हुए जा रहा था। तभी पीछे से बाइक पर सवार होकर आए बदमाश ने उसके हाथ से मोबाइल झपट लिया और लेकर फरार हो गया।

नाबालिग किशोरी के साथ छेड़छाड़ का आरोप

अजमेर, (कासं)। रामगंज पुलिस थाना क्षेत्र स्थित इलाके में एक नाबालिग किशोरी के साथ छेड़छाड़ करने और उसका पीछा करके परेशान करने का मामला सामने आया है। रामगंज थाना पुलिस ने पीड़िता के पिता की शिकायत पर आरोपी के खिलाफ पीएसो एक्ट सहित भारतीय न्याय संहिता की धारा में मुकदमा मुकदमा दर्ज करके मामले की जांच शुरू कर दी है। रामगंज थाना पुलिस के अनुसार इलाके में रहने वाली पीड़ित किशोरी के पिता ने रविवार को थाने को शिकायत दी है कि उसकी नाबालिग पुत्री 14 सितंबर को घर की तरफ आ रही थी। इस दौरान भानुप्रताप ने उसके साथ छेड़छाड़ की और उसे परेशान किया। इस संबंध में आरोपी के खिलाफ मुकदमा दर्ज करके मामले की जांच थाना प्रभारी रविंद्र सिंह खींची ने स्वयं शुरू कर दी है।

दुष्कर्म का आरोपी गिरफ्तार

गंगापुर सिटी, (निसं)। नाबालिग से गैरपे के मामले में दो महीने से फरार आरोपी को पुलिस ने गिरफ्तार किया है। आरोपी टॉप 10 की सूची में शामिल है। यह कार्रवाई उदय मोड़ थाना पुलिस ने की है। पीड़िता के पिता ने 4 जुलाई को उदय मोड़ थाना पुलिस में शिकायत दी थी कि उसकी नाबालिग बेटी को एक लड़का तंग करता है।

आरोपी बेटी को बहला फुसलाकर गंगापुर सिटी में अपने कमरे पर ले गया और अपने दोस्त के साथ मिलकर दुष्कर्म किया। वारदात के बाद आरोपी बेटी को घर छोड़कर चले गए। पुलिस अधीक्षक सुजीत शंकर के निर्देशानुसार एवं अतिरिक्त पुलिस अधीक्षक राकेश राजौरा के सुपरविजन में तथा पुलिस उपाधीक्षक अरविंद कुमार गंगापुर सिटी के नेतृत्व में टीम गठित कर आरोपियों को पकड़ने के लिए जगह-जगह दबिश दी। पुलिस टीम ने गैरपे के आरोपी को गिरफ्तार किया है।

सायबर ठगी के आरोप में सात गिरफ्तार

जुरहरा/भरतपुर, (निसं)। पुलिस ने सायबर ठगी के आरोप में सात जनों को गिरफ्तार किया है। वहीं विधि से संघर्षरत तीन किशोरों को भी निरुद्ध किया गया।

जानकारी के अनुसार जिला डींग में सोशल मीडिया पर पैन्सिल पैकिंग का जांब दिलाते, रेलवे में 30 हजार रुपये मासिक वेतन पर जांब दिलाते, सस्ते दामों में ट्रैक्टर-गाड़ी व हार्डवेयर का सामान बेचने का विज्ञापन डालकर तथा जे.जे. कम्प्यूटेशन एप पर गिफ्ट देने के नाम पर लोगों को निशाना बनाने, भोले-भाले लोगों से सैक्स चेट व वीडियो कॉल कर उनका न्यूड वीडियो बनाकर उसे वायरल करने की धमकी देकर ठगी करने के आरोप में जुरहरा थाना पुलिस ने स्पेशल टीम की मदद से सायबर ठगी के आरोप में 7 आरोपियों को गिरफ्तार करते हुए तीन किशोरों को भी निरुद्ध किया है। वहीं पुलिस ने आरोपियों के कब्जे से 14 एण्ड्रॉइड मोबाइल फोन व 20 फर्जी



पुलिस ने सायबर ठगी के आरोप में सात जनों को गिरफ्तार किया।

सिम कार्ड भी जब्त किए हैं।

जुरहरा थानाधिकारी योगेंद्र सिंह राजवत ने बताया कि एन्टी वायरस अभियान के तहत कार्रवाई करते हुए सोमवार को रेंज स्पेशल टीम के सदस्य कांस्टेबल अभिमन्यु की सूचना पर ग्राम थलचाना से सामद्रीका की ओर जाने वाले रास्ते पर सैक्स चेट व वीडियो

कॉल कर भोले-भाले लोगों की न्यूड वीडियो बना वायरल करने की धमकी देने, घर बैठे पैन्सिल पैकिंग करने का जांब देने, रेलवे में 30 हजार रुपये मासिक वेतन की नौकरी दिलावने, सस्ते दामों में ट्रैक्टर अन्य वाहन व हार्डवेयर का सामान बेचने का विज्ञापन डालकर तथा जे.जे. कम्प्यूटेशन एप पर गिफ्ट

आरोपियों के कब्जे से 14 मोबाइल व 20 फर्जी सिम कार्ड जब्त किए

विधि से संघर्षरत तीन किशोरों को भी निरुद्ध किया गया

दोने के नाम पर सायबर ठगी करने के आरोप में जुबैर पुत्र जुहुरादीन मेव, सैकुल पुत्र जाकर मेव, आकिल पुत्र जैकम मेव, सुबदीन पुत्र जुहुरा, ईसाफ पुत्र मजलस मेव, वसीम पुत्र जीतु उर्फ अब्दुल रहमान मेव निवासी ग्राम खेंचतान थाना जुरहरा, जुबैर पुत्र हाकम मेव निवासी ग्राम बिलंग थाना कामां को गिरफ्तार किया गया है तथा विधि से संघर्षरत 3 किशोरों को भी निरुद्ध कर उन सभी के कब्जे से 14 एण्ड्रॉइड मोबाइल फोन व 20 फर्जी सिम कार्ड जब्त किये गए हैं।

गंभीर नदी में नहाने गया किशोर डूबा, सुराग नहीं लगा

किशोर डूबने लगा तो, उसके भाई व अन्य दोस्तों ने बचाने का भी प्रयास किया



पुलिस ने एसडीआरएफ टीम के साथ पानी में डूबे किशोर की तलाश शुरू की।

रुदावल/भरतपुर, (निसं)। नगला बोसोली-सुरागा की सपाट स्थित गंभीर नदी में एक किशोर डूब गया। किशोर अपने दोस्तों के साथ गंभीर नदी में नहाने गया था, जब वह डूबने लगा तो, उसके भाई व अन्य दोस्तों ने बचाने का भी प्रयास किया, लेकिन किशोर पानी में डूबता चला गया। इसके बाद साथियों ने गांव में जाकर किशोर

प्रवीण के डूबने के बारे में बताया। सूचना के बाद ग्रामीण मौके पर पहुंचे और स्थानीय गोताखोरों की मदद से किशोर को नदी में तलाश किया, लेकिन उसका अभी तक कुछ पता नहीं लग पाया है। सूचना मिलने पर एसडीआरएफ की टीम ने मौके पर पहुंचकर नदी में सर्व अपरेशन चलाकर किशोर की तलाश शुरू कर दी है।

रुदावल थाना प्रभारी नरेन्द्र सिंह ने बताया कि गांव कुरका निवासी प्रवीण (15) पुत्र प्रेमसिंह जाटव अपने बड़े भाई लोकेश व अन्य दोस्तों के साथ गांव नगला बोसोली-सुरागा के बीच होकर निकल रही गंभीर नदी में नहाने गया था। दोपहर करीब डेढ़ बजे प्रवीण जब अपने दोस्तों के साथ गंभीर नदी में नहा रहा था तो अचानक डूबने लगा तो उसके

पानी में तैरता मिला युवक का शव

सर्वाड़, (निसं)। सर्वाड़ शहर के निकटवर्ती ग्राम चडाली गांव में फार्म पौड में अज्ञात युवक का शव बरामद हुआ। ग्रामीणों ने सर्वाड़ पुलिस को सूचना दी। इसके बाद थाना प्रभारी सत्यवान मीणा पुलिस जाते के साथ घटनास्थल पर पहुंचकर शव को पानी से बाहर निकालकर सर्वाड़ अस्पताल की मोर्चरी में रखवाया। मृतक की फोटो सोशल मीडिया पर शेयर करने के बाद शव की पहचान हो पाई। इसके बाद परिजनों को सूचना दी। ग्रामीणों की मदद से शव को बाहर निकाला। वहीं शव दो दिन पुराना बताया जा रहा था। पानी में तैरते हुए शव के कपड़े नहीं थे। महिलाएं जब चारा लेने गईं तो उधर ही रामपालि गांव जाने वाले रास्ते पर खेतों में बने महलाजी फार्म पौड में पानी के अंदर शव तैरता हुआ दिखा।

फोटो सोशल मीडिया पर शेयर करने के बाद शव की पहचान हुई

उसके बाद गांव में घटना की जानकारी दी। इसके बाद मौके पर आसपास के ग्रामीण जमा हो गए। ग्रामीणों ने शव को देखकर पुलिस को सूचना दी। ग्रामीणों की मदद से शव को बाहर निकाला। वहीं शव दो दिन पुराना बताया जा रहा था। पानी में तैरते हुए शव के कपड़े नहीं थे। महिलाएं जब चारा लेने गईं तो उधर ही रामपालि गांव जाने वाले रास्ते पर खेतों में बने महलाजी फार्म पौड में पानी के अंदर शव तैरता हुआ दिखा।

मीडिया पर फोटो शेयर करने के बाद थोड़ी देर बाद ही पहचान हो पाई। मृतक छीतर गांव सरसडी के रूप में हुई। मृतक दो दिन पहले गाय चराने गया हुआ था जो वापस घर नहीं आया। उसके बाद परिजनों ने काफी तलाश की मगर छीतर नहीं मिला। घटना की जानकारी जब परिवारों को मिली तो परिवार में कोहराम मच गया। गांव के लोगों ने सर्वाड़ पुलिस को जानकारी दी और बड़ी संख्या में लोग सर्वाड़ पहुंच गए। मृतक का पोस्टमार्टम कराकर शव परमल्ला दर्ज कर जांच शुरू की। परिजनों ने छीतर टुक ड्राइवर है अभी गांव में ही रह रहा था और अभी खेती-बाड़ी का काम कर रहा था।

भाई लोकेश व अन्य साथियों ने उसे बचाने का प्रयास किया, लेकिन प्रवीण पानी में डूबता चला गया। सूचना मिलने पर उच्चैन सीओ अनिल डोरिया,

रुदावल थाना प्रभारी नरेन्द्र राजवत व गहनोली मोड थाना प्रभारी उदयचंद मीणा पुलिस जाब्ता के साथ मौके पर पहुंचे। पुलिस ने एसडीआरएफ की टीम

को मौके पर बुलाया। एसडीआरएफ ने शाम करीब चार बजे पानी में डूबे किशोर की तलाश शुरू की गई, देर शाम तक किशोर का कुछ पता नहीं लग पाया है।

टावर पर चढ़ा युवक, समझाइश पर उतरा



कोतवाली थाना क्षेत्र में एक युवक मोबाइल टावर पर चढ़ गया।

भीलवाड़ा, (निसं)। शहर के कोतवाली थाना क्षेत्र में एक युवक मोबाइल टावर पर चढ़ गया। युवक अपनी पत्नी के छोड़कर नाते चले जाने और समुद्र द्वारा सामाजिक फैसला नहीं करने की लोकाचारा नाराज था।

जानकारी के अनुसार कच्ची बस्ती निवासी दिनेश (28) पुत्र रामलाल बैरवा सोमवार को मोबाइल टावर पर चढ़ गया। सुबह करीब 9.45 बजे के आसपास दिनेश टावर पर चढ़ा और करीब साढ़े ग्यारह बजे इसे मनाकर टावर से नीचे उतरा गया। दिनेश का कहना है कि करीब

डेढ़ साल पहले उसकी पत्नी उसे छोड़कर नाते चली गई थी। समुद्र भी सामाजिक फैसला नहीं कर रहा है। वह कई बार इसके लिए प्रयास कर चुका है, लेकिन उसकी कोई सुनवाई नहीं हो रही है। इसी के चलते आज वह टावर पर चढ़ गया। उधर, दिनेश के टावर से उतरने के बाद कोतवाली पुलिस उसे पकड़कर थाने ले गई। पुलिस का कहना है कि युवक दिनेश शराब पीकर टावर पर चढ़ा था। पुलिस के साथ-साथ माता-पिता के आग्रहानुसार पर ही वह टावर से नीचे उतरा पुलिस मामले की अग्रिम कार्यवाही में जुटी हुई है।

क्रिस्टियानो रोनाल्डो वायरल संक्रमण से पीड़ित

बगदाद, 16 सितंबर। क्रिस्टियानो रोनाल्डो वायरल संक्रमण से पीड़ित है और वह इराक के अल शौटी में अल नासर की टीम के लिए एशियाई चैंपियंस लीग के सोमवार को होने वाले उद्घाटन मुकाबले में नहीं खेल पाएंगे। सकुटी अरब की टीम ने अल नासर ने रविवार को सोशल मीडिया मंच एक्स पर पोस्ट किए गए बयान में कहा, अल नासर के कप्तान क्रिस्टियानो रोनाल्डो आज ठीक महसूस नहीं कर रहे थे और वह वायरल संक्रमण से पीड़ित है। उन्होंने कहा कि टीम के चिकित्सक ने उनके वायरल से संक्रमित होने की पुष्टि की है कि उन्हें आराम की जरूरत है, वह टीम के इराक नहीं जायेंगे। हम कप्तान के शीघ्र स्वस्थ होने की कामना करते हैं।

लैमिन यामल के दो गोल की बदौलत बार्सिलोना ने गिरोना को 4-1 से हराया

गिरोना (स्पेन), 16 सितंबर। लैमिन यामल के दो गोलों की बदौलत स्पैनिश ला लीगा में बार्सिलोना ने फुटबॉल क्लब गिरोना को 4-1 से हराया दिया है। इसी के साथ टूर्नामेंट में यह उसकी लगातार पांचवीं जीत है। रविवार को खेले गये मुकाबले में यामल ने पहले हॉफ के 30वें और 37वें मिनट में गोल कर बार्सिलोना को बढ़त दिलाई। मध्यंतर के तुरंत बाद दानी ओल्मो ने गोल दागकर अपनी टीम बढ़त को 3-0 कर दिया। बार्सिलोना के लिए पेद्रो ने 64वें मिनट में चौथा गोल किया। गिरोना के लिये स्थानापन्न क्रिस्टियन स्टुआनी ने 80वें मिनट में सातवना गोल किया। खेल समाप्त होने से छह मिनट पहले फारवर्ड फेरान टोरेस को यासर एस्पीला पर एक खराब स्ट्रोक-अप चुनौती के लिए लाल कार्ड दिखाया गया और बार्सिलोना की टीम को 10 खिलाड़ियों के साथ खेलना पड़ा था। इस जीत के साथ बार्सिलोना 15 अंकों के साथ ला लीगा में शीर्ष पर है, वह रियल मैड्रिड और विलारियल से चार अंक आगे है। वहीं गिरोना सात अंकों के साथ सातवें स्थान पर है।

आईओसी के अध्यक्ष पद की दौड़ में सात उम्मीदवार

लॉजेन, 16 सितंबर। अंतरराष्ट्रीय ओलंपिक समिति (आईओसी) ने सोमवार अध्यक्ष पद के सात उम्मीदवारों के नामों की घोषणा की। वर्तमान प्रमुख थॉमस बाख के उत्तराधिकारी के रूप में 10वें आईओसी अध्यक्ष पद के लिए एचआरएच प्रिंस फेसल अल हुसेन, क्रिस्टी कोवेंटी, जोहान एलियाश, डेविड लैपिंटेट, सेबैस्टियन कोए, जुआन एंटोनियो समरंच जुनियर और मोरिनारी बालानावे उम्मीदवार हैं। आईओसी के अनुसार सभी उम्मीदवार जनवरी 2025 में स्विट्जरलैंड के लॉजेन में होने वाली बैठक में आईओसी के पूर्ण सदस्यों के समक्ष अपनी योजना प्रस्तुत करेंगे। उल्लेखनीय है कि वर्तमान अध्यक्ष थॉमस बाख ने पेरिस ओलंपिक के अंतिम सप्ताह के दौरान कहा था कि वे आईओसी चार्टर की अधिकतम 12 वर्ष की अध्यक्षता सीमा का पालन करते हुए तीसरे कार्यकाल का प्रयास नहीं करेंगे। उनका कार्यकाल 2025 में समाप्त हो रहा है।

भारत एशियन चैम्पियंस ट्रॉफी हॉकी के फाइनल में

सेमीफाइनल में दक्षिण कोरिया को 4-1 से हराया, कप्तान हरमनप्रीत ने 2 गोल किए, फाइनल आज चीन से होगा

हुलुनबुइर 12 सितंबर। गत चैंपियन भारतीय हॉकी टीम ने सोमवार को दक्षिण कोरिया को 4-1 से हराकर एशियाई चैंपियंस ट्रॉफी के फाइनल में पहुंच बना ली है। भारत की टूर्नामेंट में यह लगातार छठी जीत है। मंगलवार को फाइनल में भारतीय टीम का मुकाबला चीन से होगा। आज यहां खेले गये सेमीफाइनल के पहले क्वार्टर में भारतीय टीम ने शानदार खेल का प्रदर्शन किया। उत्तर सिंह ने 13वें मिनट में भारत के लिए पहला गोल दागा। इसके बाद दूसरे क्वार्टर की शुरुआत में भारतीय कप्तान हरमनप्रीत सिंह ने 19वें मिनट में पेनल्टी कॉर्नर को गोल में तब्दील कर भारत की बढ़त को 2-0 कर दिया।

हॉफ टाइम के बाद तीसरे क्वार्टर की शुरुआत में ही हरमनप्रीत सिंह ने 27वें मिनट में हवाई शॉट को रोकते हुए गेंद को गोल में डाल दिया। इसी दौरान कोरियाई टीम की ओर से यंग जी हुन ने एक गोल किया गया। तीसरे क्वार्टर के आखिरी सेकंड में कोरिया के गोलकीपर ने एक भूल के कारण भारत को पेनल्टी कॉर्नर मिला। हरमनप्रीत सिंह ने 46वें मिनट में इसे मुनाते हुए भारत के लिए चौथा गोल किया। चौथे क्वार्टर में भारत



ने अपने आक्रामक खेल को जारी रखा। इस दौरान भारतीय टीम ने गोल करने के तीन मौके गवांये। भारत इस जीत के साथ चैंपियंस ट्रॉफी के फाइनल में पहुंच गया है जहां मंगलवार को उसका सामना चीन की टीम से होगा।

न्यूजीलैंड से टेस्ट श्रृंखला के लिए ओशादा फर्नांडो श्रीलंका की टीम में

कोलंबो, 16 सितंबर। श्रीलंका ने न्यूजीलैंड के साथ होने वाली टेस्ट श्रृंखला के लिए 18 महीनों से बाहर चल रहे बल्लेबाज ओशादा फर्नांडो को टीम में शामिल किया है। श्रीलंका के चयनकर्ताओं ने न्यूजीलैंड के साथ होने वाले दो टेस्ट मैचों की श्रृंखला के लिए 16 सदस्यीय टीम की घोषणा कर दी है। धनंजय डी सिल्वा की कप्तानी में यह श्रृंखला खेली जायेगी।

दक्षिण अफ्रीका के दौरे पर गई श्रीलंका ए टीम में शानदार प्रदर्शन करने वाले ओशादा को जाहद दी गई है। इस 32 वर्षीय बल्लेबाज ने 21 टेस्ट में 122 तथा 80 रन की पारी खेली और उन्हें



प्लेयर-ऑफ-द-मैच से नवाजा गया। वहीं इंग्लैंड का दौरे पर गये खिलाड़ियों में से तेज गेंदबाज ऑलराउंडर निसाला थारका और तेज गेंदबाज कसुन राजिथा को बाहर रखा गया है। दोनों टेस्ट गाले इंटरनेशनल स्टेडियम में खेले जायेंगे और पहला टेस्ट

18 सितंबर से शुरू होगा। वहीं सीरीज का दूसरा मुकाबला 26 सितंबर से खेला जाएगा। न्यूजीलैंड की टीम वर्ल्ड टेस्ट चैंपियनशिप की अंक तालिका में इस समय तीसरे पायदान पर तथा श्रीलंका टीम पांचवें स्थान पर मौजूद है। धनंजय डी सिल्वा (कप्तान), दिमुथ करुणारत्ने, पथुम निसांका, कुसल मंडिस, एंजेलो मैथ्यूज, दिनेश चांदिमल, कामिंडू मंडिस, सद्रीा समरविक्रमा, ओशादा फर्नांडो, अंसिथा फर्नांडो, विश्वा फर्नांडो, लाहिरू कुमारा, प्रभात जयसूर्या, रमेश मंडिस, जेफरी वेंडरसे और मिलन रथनायके मौजूद होंगे।

श्रीलंका के दुनिथ और हर्षिता अगस्त माह के सर्वश्रेष्ठ खिलाड़ी

दुबई, 16 सितंबर। श्रीलंका पुरुष क्रिकेट टीम के ऑलराउंडर दुनिथ वेलालागे और हर्षिता समरविक्रमा को महिला वर्ग में शानदार प्रदर्शन के लिए अगस्त माह के प्लेयर ऑफ द मंथ पुरस्कार से नवाजा गया है। अंतरराष्ट्रीय क्रिकेट परिषद ने सोमवार को श्रीलंका के दुनिथ वेलालागे और हर्षिता समरविक्रमा को अगस्त माह का सर्वश्रेष्ठ खिलाड़ी घोषित किया। श्रीलंका के युवा ऑलराउंडर वेलालागे ने दक्षिण अफ्रीका के केशव महाराज और वेस्टइंडीज के जेडन सील्स को पीछे छोड़ते हुए यह पुरस्कार हासिल किया है। दूसरी तरफ महिला वर्ग में यह पुरस्कार हर्षिता ने आयरलैंड की ओला प्रेंडरगैस्ट और गैबी लुईस को पछाड़ते हुए यह पुरस्कार जीता है। ऑलराउंडर वेलालागे में भारतीय क्रिकेट टीम के खिलाफ एकदिवसीय श्रृंखला में शानदार प्रदर्शन किया था। उन्होंने सीरीज के पहले एकदिवसीय मैच में नाबाद 67 रन की पारी खेली और गेंदबाजी में रोहित शर्मा और शुभमन गिल के विकेट लिये थे। इसके बाद दूसरे मैच उन्होंने 39 रन बनाए तथा सीरीज के तीसरे मुकाबले में



उन्होंने पांच विकेट चटकाने थे। उन्होंने इस सीरीज में 108 रन बनाये और कुल सात विकेट लिए थे। वहीं महिला वर्ग में समरविक्रमा ने आयरलैंड के खिलाफ दो टी-20 मैचों में (नाबाद 86) और (65) रन बनाए थे। इसके बाद एकदिवसीय सीरीज में उन्होंने 19, 105 और (नाबाद 48) का स्कोर किया था। यह इस वर्ष में दूसरी बार है जब एक ही देश के पुरुष और महिला वर्ग में यह प्लेयर ऑफ द मंथ पुरस्कार जीता है। यह पांचवीं बार जब श्रीलंका की पुरुष टीम के खिलाड़ी ने यह पुरस्कार जीता है। इससे पहले जून के लिए भारत के जसप्रीत बुमराह और एकदिवसीय मैच में नाबाद 67 रन की पारी खेली और गेंदबाजी में रोहित शर्मा और शुभमन गिल के विकेट लिये थे। इसके बाद दूसरे मैच उन्होंने 39 रन बनाए तथा सीरीज के तीसरे मुकाबले में

आईसीसी पैनल में सलीमा पहली पाकिस्तानी महिला अंपायर

सिर्फ मेरी नहीं, हर पाक महिला की जीत, जो सपना देखती है : सलीमा

नई दिल्ली, 16 सितंबर। सलीमा इमिन्याज पाकिस्तान की पहली महिला अंपायर बन गई है, जिन्हें अंपायर पैनल में शामिल किया है। 52 साल की सलीमा मुल्तान में पाकिस्तान और साउथ अफ्रीका (विमेंस) के बीच होने जा रही टी-20 सीरीज में अंपायरिंग करेगी।



सलीमा ने मीडिया से कहा- यह सिर्फ मेरी नहीं, बल्कि पाकिस्तान की हर महिला क्रिकेटर और अंपायर की जीत है। मुझे उम्मीद है कि मेरी सफलता उन महिलाओं को प्रेरित करेगी, जो खेल में अपनी पहचान बनाने का सपना देखती हैं। सलीमा ने कहा, जब से कायनात ने इंटरनेशनल डेब्यू किया है, तब से मेरा खुद का सपना इंटरनेशनल लेवल में देश को रिप्रेजेंट करना रहा है। मुझे एशियन क्रिकेट कार्सिल के साथ अवसर मिले हैं, लेकिन अंपायर के रूप में है।

बड़े लेवल पर अंपायरिंग करना हमेशा से मेरा लक्ष्य रहा है। सलीमा ने साल 2008 में अंपायरिंग की शुरुआत की थी। इसके बाद 2022 में विमेंस एशिया कप और 2023 में इमर्जिंग एशिया कप हॉग कोंग में उन्होंने अंपायरिंग की थी। सलीमा ने अब तक 22 टी-20 मैचों में कप्तानी की है, जिसमें 16 ऑन फील्ड अंपायरिंग है, जबकि 6 मैच टीवी अंपायर के रूप में है।

‘घर-घर जनसंपर्क महाअभियान’ आज से : डॉ अरूण चतुर्वेदी

जयपुर। भाजपा सदस्यता अभियान के तहत ‘घर-घर जनसंपर्क महाअभियान’ 17 से 19 सितंबर तक प्रदेश की सभी 200 विधानसभाओं में एक साथ चलाया जाएगा। भाजपा सदस्यता अभियान के प्रदेश संयोजक डॉ अरूण चतुर्वेदी ने बताया कि मुख्यमंत्री भजनलाल शर्मा, भाजपा के प्रदेश अध्यक्ष मदन राठौड़ सहित भाजपा के प्रदेश से लेकर जिला पदाधिकारियों द्वारा बूथ पर जाकर घर-घर जनसंपर्क किया जाएगा। मुख्यमंत्री भजनलाल शर्मा सांगानेर विधानसभा में बूथ पर जाकर जनसंपर्क करेंगे। इसके लिए भाजपा के सभी पदाधिकारियों के प्रवास कार्यक्रम तय कर दिए गए हैं।

- ‘17 से 19 सितंबर तक चलने वाले जनसंपर्क अभियान के तहत सभी 200 विधानसभाओं में भाजपा के वरिष्ठ नेता करेंगे प्रवास’
- ‘सीएम भजनलाल शर्मा, भाजपा प्रदेश अध्यक्ष मदन राठौड़ सहित प्रदेश पदाधिकारी एवं जिला पदाधिकारी बूथ स्तर पर करेंगे जनसंपर्क’

सदस्यता ग्रहण करवाएंगे। वहीं अभियान को लेकर बूथ स्तर पर भाजपा कार्यकर्ताओं के साथ मिलकर समीक्षा करेंगे। इसके साथ ही महा जन संपर्क अभियान में प्रवास के दौरान शेष बचे बूथों पर जिला, मंडल पदाधिकारी व टोली के 2-2 सदस्यों की टीम बनाकर प्रवास कार्यक्रम तय करेंगे। चतुर्वेदी ने बताया कि भाजपा के प्रदेश उपाध्यक्ष अजयपाल सिंह बगरू विधानसभा क्षेत्र में, मुकेश दायीच किशनपोल एवं झुंझुं विधानसभा,

संतोष अहलावत रामगढ़ विधानसभा, नारायण पंचरिया पोकरण विधानसभा क्षेत्र, मोतीलाल मीणा कोटा देहात की पीपलदा विधानसभा, भाजपा प्रदेश महामंत्री श्रवण सिंह बगडी श्रीगंगानार विधानसभा, जितेंद्र गोठवाल खंडार विधानसभा क्षेत्र में जाकर बूथ स्तर पर जनसंपर्क करेंगे। इसी तरह प्रदेश मंत्री, जिला प्रभारी, जिला संयोजक, जिलाध्यक्ष के साथ पूर्व मंत्री और पूर्व पदाधिकारियों को भी विधानसभा क्षेत्रों की जिम्मेदारी दी गई है।

‘भाजपा आज से देशभर में मनाएगी सेवा पखवाड़ा’

जयपुर। भारतीय जनता पार्टी देश के प्रधानमंत्री नरेंद्र मोदी के जन्मदिन के अवसर पर मंगलवार से देशभर में ‘सेवा पखवाड़े’ का आगाज करेगी। सेवा पखवाड़े में 25 अक्टूबर को पंडित दीनदयाल उपाध्याय की जयंती और 2 अक्टूबर को गांधी जयंती मनाते हुए ‘सेवा परमो धर्म’ को चरितार्थ करते हुए सेवा कार्य करेगी। भाजपा के प्रदेश महामंत्री श्रवण सिंह बगडी ने बताया कि मंगलवार 17 सितंबर को प्रधानमंत्री नरेंद्र मोदी के जन्मदिन के अवसर भाजपा प्रदेश कार्यालय में मोदी की जीवनी आधारित प्रदर्शनी से सेवा पखवाड़े का आगाज किया जाएगा। प्रदर्शनी का शुभारंभ भाजपा प्रदेश अध्यक्ष मदन राठौड़ और मुख्यमंत्री भजनलाल शर्मा प्रातः 10.30 करेंगे।



राज्यपाल हरिभाऊ बागडे सोमवार को सी स्क्वीम स्थित महाराष्ट्र भवन में आयोजित सार्वजनिक गणेशोत्सव में पहुंचे। उन्होंने महाराष्ट्र के जयपुर रहने वाले लोगों से संवाद किया। वहीं उन्होंने जयपुर महाराष्ट्र मंडल द्वारा आयोजित विभिन्न गतिविधियों का भी अवलोकन किया। बाद में बागडे ने वहां स्थापित भगवान श्री गणेश की विधिवत पूजा-अर्चना की। उन्होंने गणेशजी की आरती उतारते हुए राष्ट्र तथा राज्य की समृद्धि और सम्पन्नता की कामना की।

अवैध रिफिलिंग सेंटर से 31 घरेलू गैस सिलेंडर जब्त

जयपुर। जिला कलक्टर डॉ. जितेंद्र कुमार सोनी के निर्देशन में रसद विभाग के प्रवर्तन जांच दल ने जयपुर के पालड़ी मीणा स्थित एक मकान में संचालित अवैध रिफिलिंग सेंटर कार्रवाई को अंजाम दिया। जिला रसद अधिकारी त्रिलोक चंद मीणा ने बताया कि प्रवर्तन दल ने मौके से 2 मोटर, दो इलेक्ट्रॉनिक कांटा एवं 31 घरेलू गैस सिलेंडर जब्त किये हैं। प्रवर्तन अधिकारी अरविंद सिंह शेखावत बताया कि अवैध रिफिलिंग सेंटर में घरेलू गैस सिलेंडर से कार एवं ऑटो में गैस की अवैध रिफिलिंग की जाती थी। सूचना पर प्रवर्तन दल ने कार्रवाई करते हुए 15 खाली एवं 16 भर सिलेंडर कुल 31 घरेलू गैस सिलेंडर जब्त किये हैं। जांच दल में प्रवर्तन अधिकारी गौरा मीणा सहित अन्य अधिकारी एवं कर्मचारी मौजूद रहे।



रसद विभाग के प्रवर्तन जांच दल ने जयपुर के पालड़ी मीणा स्थित एक मकान में संचालित अवैध रिफिलिंग सेंटर में कार्रवाई को अंजाम दिया।

संगीता गर्ग काँओर्डिनेटर नियुक्त



जयपुर। हरियाणा में होने वाले चुनाव के मद्देनारे कांग्रेस के शीर्ष नेतृत्व ने संगीता गर्ग को फ़रीदाबाद लोकसभा की तिगांव विधानसभा का काँओर्डिनेटर नियुक्त किया गया है। संगीता गर्ग ने शीर्ष नेतृत्व का आधार व्यक्त करते हुए कहा है कि मैं अपना सर्वश्रेष्ठ प्रयास कर शीर्ष नेतृत्व की आंकाशाओं पर खरा उतरने का पूरा प्रयास करूंगी।

सामाजिक मंच पर भामाशाहों को मिले सम्मान : मदन राठौड़

जयपुर। भाजपा प्रदेश अध्यक्ष मदन राठौड़ और भाजपा के पूर्व प्रदेश अध्यक्ष एवं पंजाब के राज्यपाल गुलाबचंद कटारिया ने सोमवार को पाली में श्री गुरु पुष्कर जैन साधना केंद्र संस्थान के नए भवन और भोजन कक्ष के शिलान्यास कार्यक्रम में शिरकत की। कार्यक्रम में भामाशाह परिवार का सम्मान किया गया। कार्यक्रम को संबोधित करते हुए भाजपा पूर्व प्रदेश अध्यक्ष एवं पंजाब राज्यपाल गुलाबचंद कटारिया ने कहा कि समाज के उत्थान के लिए किया गया दान कभी व्यर्थ नहीं जाता। धन कमाने से कोई ईंसान महान नहीं बनता, बल्कि जो व्यक्ति सामाजिक सरोकार में धन लगाता है वह महान कहलाता

- गुलाब चंद कटारिया राजनीति के गुरु, आज के राजनेताओं को कटारिया से सीखने की जरूरत : मदन राठौड़
- भाजपा प्रदेश अध्यक्ष मदन राठौड़, पूर्व प्रदेश अध्यक्ष एवं पंजाब के राज्यपाल गुलाबचंद कटारिया ने पाली में एक समारोह में की शिरकत

है। उस ईंसान के जाने के बाद भी लोग उनके किए गए कार्यों के लिए उसे याद करते हैं। भाजपा प्रदेश अध्यक्ष मदन राठौड़ ने संस्थान के नए भवन और भोजन कक्ष का शिलान्यास में सहयोग करने वाले भामाशाह परिवार का आधार व्यक्त किया और कहा कि पाली

राजनीति के गुरु बताते हुए कहा कि आज के राजनेताओं को गुलाबचंद कटारिया से राजनीति सीखनी चाहिए। कटारिया का व्यक्तित्व किसी साधु से कम नहीं है। इनका आदर्श जीवन और आदर्श व्यवहार युवा पीढ़ी के लिए प्रेरणादायक है। कार्यक्रम में पूर्व सांसद पुष्य जैन, पूर्व विधायक ज्ञानचंद पाखड़, अशोक कुमार कवाड़, केवलचंद कवाड़, हुकमीचंद मेहता भी मंच पर मौजूद रहे। इनका आयोजकों की ओर से सम्मान किया गया। कार्यक्रम में सुकनाराज संचेती, सांगीलाल गांधी, नेमीचंद चौपड़ा, एस्परी चौपड़ा सहित बड़ी संख्या में जैन समाज के लोग मौजूद रहे।

